

# પ્રસાર ભારતી

## સમાચાર વિભાગ, આકાશવાણી, અમદાવાદ

Date : 10-01-2026

MIDDAY: 1.20 TO 1.30

Day : SATURDAY

National News

આકાશવાણી સમાચાર સોનલ પરમાર વાંચે છે.

\*\*\*\*\*

1. પ્રથમ જ્યોતિર્લિંગ શ્રી સોમનાથ મહાદેવના સાનિધ્યમાં "સોમનાથ સ્વાભિમાન પર્વ"ની ભવ્ય ઉજવણી - પ્રધાનમંત્રી સાંજે સોમનાથ પહોંચશે અને મંદિરમાં ઓમકાર મંત્ર જાપમાં ભાગ લેશે.
2. પ્રધાનમંત્રી નરેન્દ્ર મોદીએ કહ્યું છે કે દેશના યુવાનો એક મજબૂત અને સમૃદ્ધ રાષ્ટ્રના નિર્માણ પાછળનું પ્રેરક બળ છે.
3. યુવા બાબતોના મંત્રી ડૉ. મનસુખ માંડવિયાએ જણાવ્યું છે કે દેશના ભવિષ્યને ઘડવામાં મુખ્ય ભૂમિકા યુવાનોની છે.
4. મહારાષ્ટ્રમાં અજીત અને શરદ પવારના નેતૃત્વ હેઠળની NCPએ પુણે મ્યુનિસિપલ કોર્પોરેશનની ચૂંટણીઓ માટે સંયુક્ત ચૂંટણી ઢંઢેરો પ્રસિધ્ધ કર્યો.
5. તાઇવાનનો હવાઇ- દરિયાઇ સીમાઓમાં ચીની વિમાનો અને જહાજોની ધૂસણખોરીનો દાવો
6. મહિલા ક્રિકેટમાં, યુપી વોરિયર્ઝ આજે નવી મુંબઈમાં ડૉ. ડીવાય પાટિલ સ્પોર્ટ્સ એકેડેમી ખાતે ગુજરાત જાયન્ટ્સ સામે ટકરાશે

.....

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

## SOMNATH PARV

ભારતીય સંસ્કૃતિના રાષ્ટ્રીય સ્વાભિમાન અને અજેય આસ્થાના પ્રતીક સમાન પ્રથમ જ્યોતિર્લિંગ શ્રી સોમનાથ મહાદેવના સાનિધ્યમાં "સોમનાથ સ્વાભિમાન પર્વ"ની ભવ્ય ઉજવણી થઈ રહી છે. આ ઉજવણીમાં પ્રધાનમંત્રી નરેન્દ્ર મોદી પણ ઐતિહાસિક ક્ષણના સાક્ષી બનવા સોમનાથના આંગણે પધારી રહ્યા છે, ત્યારે પોરબંદરના જાણીતા ઇતિહાસવિદ્દ નરોત્તમભાઈ પલાણે આ ગૌરવશાળી ઇતિહાસના પૃષ્ઠો ખોલીને પોરબંદરના અપ્રતિમ યોગદાનના સંસ્મરણો વાગોળ્યા છે.

પ્રખ્યાત ઇતિહાસવિદ્દ શ્રી નરોત્તમભાઈ પલાણે જણાવ્યું હતું કે, જાન્યુઆરી ૧૦૨૬માં મહેમુદ ગઝનવી દ્વારા સોમનાથ મંદિર પર આક્રમણ કરવામાં આવ્યું હતું. આ ઘટનાને જાન્યુઆરી ૨૦૨૬માં બરાબર ૧૦૦૦ વર્ષ પૂર્ણ થઈ રહ્યા છે. ઇતિહાસકારો આ તારીખ ૬ જાન્યુઆરી હોવાનું જણાવે છે.

(બાઇટ - નરોત્તમ પલાણ)

આ અંગે સાંભળીએ એક અહેવાલ....

(વોઇસકાસ્ટ- અજય ઇન્દ્રેકર)

પ્રધાનમંત્રી આજે સાંજે સોમનાથ પહોંચશે અને સોમનાથ મંદિરમાં ઓમકાર મંત્ર જાપમાં ભાગ લેશે. તેઓ મંદિરમાં ડ્રોન શો પણ નિહાળશે. આવતીકાલે, પ્રધાનમંત્રી શૌર્ય યાત્રામાં ભાગ

લેશે, જે સદીઓથી સોમનાથ મંદિરની રક્ષા માટે પોતાના જીવનું બલિદાન આપનારા અસંખ્ય યોદ્ધાઓના સન્માનમાં આયોજિત ઔપચારિક શોભાયાત્રા છે. તેઓ સોમનાથ મંદિરમાં પ્રાર્થના કરશે અને સોમનાથ સ્વાભિમાન પર્વ નિમિત્તે યોજનારા જાહેર કાર્યક્રમમાં પણ ભાગ લેશે.

પર્વની શરૂઆત સમયે, પ્રધાનમંત્રી મોદીએ એક સોશિયલ મીડિયા સંદેશમાં કહ્યું હતું કે અગાઉની સદીઓમાં વારંવાર હુમલાઓ છતાં, ભક્તોની શાશ્વત શ્રદ્ધા અને ભારતના સભ્યતાના સંકલ્પે ખાતરી આપી હતી કે સોમનાથ મંદિરનું વારંવાર પુનર્નિર્માણ થયું.

સ્વતંત્રતા પછી, મંદિરના પુનઃસ્થાપન માટેનો પ્રયાસ સરદાર વલ્લભભાઈ પટેલ દ્વારા હાથ ધરવામાં આવ્યો હતો. પુનરુત્થાનની આ યાત્રામાં સૌથી મહત્વપૂર્ણ સીમાચિહ્નો પૈકી એક 1951 માં પ્રાપ્ત થયું હતું, જ્યારે પુનઃસ્થાપિત સોમનાથ મંદિરને તત્કાલીન રાષ્ટ્રપતિ ડૉ. રાજેન્દ્ર પ્રસાદની હાજરીમાં ભક્તો માટે ઔપચારિક રીતે ખુલ્લું મૂકવામાં આવ્યું હતું.)

અજય ઇન્ડ્રેકર, આકાશવાણી સમાચાર, અમદાવાદ....

-----

## NEW PM- YOUNG LEADERS DIALOGUE

પ્રધાનમંત્રી નરેન્દ્ર મોદીએ કહ્યું છે કે દેશના યુવાનો એક મજબૂત અને સમૃદ્ધ રાષ્ટ્રના નિર્માણ પાછળનું પ્રેરક બળ છે. આજે એક સોશિયલ મીડિયા પોસ્ટમાં, શ્રી મોદીએ વિકસિત ભારત યંગ લીડર્સ ડાયલોગમાં દેશના યુવાનો સાથે જોડાવાની ઉત્સુકતા વ્યક્ત કરી.

પ્રધાનમંત્રીએ કહ્યું કે, નોંધપાત્ર ઉત્સાહ અને અપ્રતિમ ઉત્સાહથી પ્રેરિત દેશની યુવા શક્તિ રાષ્ટ્રના વિકાસ અને પ્રગતિ માટે દ્રઢપણે પ્રતિબદ્ધ છે.

પ્રધાનમંત્રી સોમવારે નવી દિલ્હીમાં સ્વામી વિવેકાનંદની જન્મજયંતિ નિમિત્તે વિકસિત ભારત યંગ લીડર્સ ડાયલોગ 2026 ના સમાપન સત્રમાં ભાગ લેશે. કાર્યક્રમ દરમિયાન, પ્રધાનમંત્રી આંતરરાષ્ટ્રીય પ્રતિનિધિઓ સહિત દેશભરના ત્રણ હજાર યુવાનો સાથે વાર્તાલાપ કરશે.

પ્રધાનમંત્રી કાર્યક્રમમાં વિકસિત ભારત યંગ લીડર્સ ડાયલોગ 2026 માટે નિબંધ સંકલનનું પણ વિમોચન કરશે, જેમાં દેશના વિકાસલક્ષી લક્ષ્યો અને લાંબા ગાળાના રાષ્ટ્ર નિર્માણ દ્રષ્ટિકોણ પર યુવાનો દ્વારા પસંદ કરાયેલા નિબંધો દર્શાવવામાં આવશે.

.....

## **MID BREAK- NEWS- NATIONAL**

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી YOUTUBE ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [NEWSONAIR.GOV.IN/સ્લેશ/GU](http://NEWSONAIR.GOV.IN/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

## MANDAVIYA- YOUNG LEADERS DIALOGUE

યુવા બાબતો અને રમતગમત મંત્રી મનસુખ માંડવિયાએ આજે જણાવ્યું હતું કે, દેશના ભવિષ્યને ઘડવામાં દેશના યુવાનોની મુખ્ય ભૂમિકા આવશ્યક છે. આજે નવી દિલ્હીમાં વિક્સિત ભારત યંગ લીડર્સ ડાયલોગ 2026 ના ઉદ્ઘાટન સમારોહને સંબોધતા શ્રી માંડવિયાએ જણાવ્યું હતું કે, આ સંવાદ યુવા નેતાઓને ટેકનોલોજી, ઉદ્યોગસાહસિકતા, શાસન, ટકાઉપણું અને સામાજિક વિકાસ જેવા ક્ષેત્રોમાં ઉકેલોનું યોગદાન આપવા માટે પ્રોત્સાહિત કરે છે.

મંત્રીએ કહ્યું કે, સંવાદ એ 2047 સુધીમાં વિક્સિત ભારત બનાવવા માટે યુવાનોની પ્રતિભા અને સર્જનાત્મકતાને ઓળખવાની પ્રક્રિયા છે. મંત્રીએ ભાર મૂક્યો કે દેશનો વસ્તી વિષયક લાભાંશ તેની સૌથી મોટી તાકાત છે, અને યુવાનોને બોલ્ડ વિચારો અને નવીનતા સાથે સશક્ત બનાવવું એ દેશના વિક્સિત રાષ્ટ્રમાં પરિવર્તન પાછળનું પ્રેરક બળ હશે.

બાઇટ- ડો. મનસુખ માંડવિયા, કેન્દ્રીય મંત્રી

આ પ્રસંગે રાષ્ટ્રીય સુરક્ષા સલાહકાર અજીત ડોવાલે પણ યુવાનોને પ્રોત્સાહિત કરીને વિકસિત ભારતના નિર્માણમાં સહિયારા પ્રયાસ પર ભાર મૂક્યો હતો.

.....

## VP-PUNJAB VISIT

ઉપરાષ્ટ્રપતિ સી.પી. રાધાકૃષ્ણને કહ્યું છે કે ભારત 2047 સુધીમાં વિકસિત રાષ્ટ્ર બનવા માટે પ્રધાનમંત્રી નરેન્દ્ર મોદીના દૂરંદેશી નેતૃત્વ સાથે મજબૂત રીતે ઉભું છે.

તેમણે કહ્યું કે ભારતને વિકસિત, આત્મનિર્ભર અને આત્મવિશ્વાસુ બનાવવાનું લક્ષ્ય સંપૂર્ણપણે પ્રાપ્ત કરી શકાય તેવું છે. પંજાબના જલંધરના ફગવાડામાં લવલી પ્રોફેશનલ યુનિવર્સિટીના દીક્ષાંત સમારોહમાં તેમણે કહ્યું કે ભારત વૈશ્વિક મહાસત્તા બનવા માટે પ્રયત્નશીલ છે.

શ્રી રાધાકૃષ્ણને વધુમાં કહ્યું કે ડ્રગ્સનો દુરુપયોગ ગંભીર ચિંતાનો વિષય છે અને વિદ્યાર્થીઓએ તેનાથી દૂર રહેવું જોઈએ. ઉપરાષ્ટ્રપતિએ ઓપરેશન સિંદૂર દરમિયાન યુનિવર્સિટીની ભૂમિકાની પ્રશંસા કરી.

.....

# WORLD-HINDI DAY

આજે વિશ્વભરમાં વિશ્વ હિન્દી દિવસ ઉજવવામાં આવી રહ્યો છે.

આ દિવસની સ્થાપના વિદેશમાં હિન્દી ભાષાને પ્રોત્સાહન આપવા માટે કરવામાં આવી હતી. તેનો હેતુ રાજદ્વારી, શિક્ષણ અને સાંસ્કૃતિક આદાનપ્રદાન સહિત આંતરરાષ્ટ્રીય મંચો પર હિન્દીના ઉપયોગને પ્રોત્સાહન આપવાનો છે. 2006માં નાગપુરમાં આ દિવસે પ્રથમ વિશ્વ હિન્દી પરિષદ યોજાઈ હતી. ત્યારથી, દર વર્ષે 10 જાન્યુઆરીને વિશ્વ હિન્દી દિવસ તરીકે ઉજવવામાં આવે છે.

વિદેશ રાજ્ય મંત્રી કીર્તિ વર્ધન સિંહે કહ્યું કે ભાષા સંસ્કૃતિને જીવંત રાખે છે, અને તેનો ઉદ્દેશ્ય હિન્દી ભાષા દ્વારા દેશની સંસ્કૃતિ અને સમૃદ્ધ વારસાને પ્રોત્સાહન આપવાનો છે. ગઈકાલે વિશ્વ હિન્દી દિવસ નિમિત્તે વિદેશ મંત્રાલય દ્વારા આયોજિત એક કાર્યક્રમમાં શ્રી સિંહે કહ્યું કે ભારતીય સાંસ્કૃતિક સંબંધો પરિષદ વિશ્વભરમાં હિન્દી ભાષાને પ્રોત્સાહન આપવા માટે કામ કરી રહી છે.

તેમણે ઉમેર્યું કે 100 થી વધુ દેશોમાં આશરે 770 સંસ્થાઓમાં હિન્દી શીખવવામાં આવે છે. આ કાર્યક્રમ દરમિયાન પ્રધાનમંત્રી નરેન્દ્ર મોદીનો સંદેશ વાંચી સંભળાવવામાં આવ્યો હતો, જ્યાં તેમણે આનંદ વ્યક્ત કર્યો હતો કે આ દિવસ નિમિત્તે વિશ્વભરમાં અનેક કાર્યક્રમોનું આયોજન કરવામાં આવી રહ્યું છે. તેમણે કહ્યું કે પ્રવાસી ભારતીયો હિન્દી ભાષાના રાજદૂત છે.

શ્રી મોદીએ તેમના સંદેશમાં જણાવ્યું હતું કે ભારતના વિકાસ અને વધતા વૈશ્વિક પ્રભાવને કારણે લોકો ભારત અને હિન્દીમાં રસ લઈ રહ્યા છે. ભારતમાં વિદેશી દૂતાવાસોના રાજદૂતો અને અન્ય રાજદ્વારીઓએ પણ આ પ્રસંગે ભાગ લીધો હતો.

.....

## NCP-JOINT MANIFESTO

મહારાષ્ટ્રના નાયબ મુખ્યમંત્રી અજિત પવારના નેતૃત્વ હેઠળની રાષ્ટ્રવાદી કોંગ્રેસ પાર્ટી અને તેમના કાકા શરદ પવારના નેતૃત્વ હેઠળની NCP (શરદચંદ્ર પવાર) એ આજે પુણે મ્યુનિસિપલ કોર્પોરેશનની આગામી ચૂંટણીઓ માટે સંયુક્ત ચૂંટણી ઢંઢેરો પ્રસિધ્ધ કર્યો.

શ્રી પવાર અને તેમના પિતરાઈ ભાઈ અને NCP (SP) ના કાર્યકારી પ્રમુખ સુપ્રિયા સુલેએ આજે પુણેમાં એક સંયુક્ત પત્રકાર પરિષદમાં મંચ શેર કર્યો. સભાને સંબોધતા અજિત પવારે કહ્યું કે ઢંઢેરો પુણેમાં મુખ્ય નાગરિક મુદ્દાઓ પર ધ્યાન કેન્દ્રિત કરે છે.

ચૂંટણી દસ્તાવેજ નળના પાણી પુરવઠા, ટ્રાફિક નિયંત્ર, ખાડા-મુક્ત રસ્તાઓ, સ્વચ્છતા, હાઈ-ટેક આરોગ્યસંભાળ સેવાઓ, પ્રદૂષણ નિયંત્રણ અને ઝૂંપડપટ્ટી પુનર્વસનનું એનસીપીએ વચન આપ્યું છે.

.....

## TAIWAN-CHINA MILITARY

તાઇવાનના રાષ્ટ્રીય સંરક્ષણ મંત્રાલયે જણાવ્યું હતું કે આજે વહેલી સવારે તેમણે ટાપુની આસપાસ ચીની લશ્કરી ગતિવિધિઓ શોધી કાઢી છે. તાઇવાન નજીક ત્રણ ચીની લશ્કરી વિમાનો અને છ નૌકાદળના જહાજો જોવા મળ્યા હતા, જેમાં એક વિમાન મધ્ય રેખા પાર કરીને તાઇવાનના દક્ષિણપશ્ચિમ હવાઈ સંરક્ષણ ક્ષેત્રમાં પ્રવેશ્યું હતું.

તાઇવાનએ કહ્યું કે તેણે પરિસ્થિતિનું નિરીક્ષણ કર્યું છે અને પ્રતિક્રિયા આપી છે. તાઇવાનના રાષ્ટ્રપતિ લાઇ ચિંગ-ટેએ તાઇવાનની સુરક્ષા માટે તેમની પ્રતિબદ્ધતાને પુનઃપુષ્ટિ કરતા કહ્યું કે તેઓ ચીની દબાણને ટાપુમાં ફેલાવવા દેશે નહીં.

તેમણે કહ્યું કે ચીનના પગલાં સાબિત કરે છે કે બેઇજિંગનો અધિકાર તાઇવાન સુધી વિસ્તરતો નથી.

## CRICKET -WPL

ક્રિકેટમાં, યુપી વોરિયર્ઝ આજે નવી મુંબઈમાં ડૉ. ડીવાય પાટિલ સ્પોર્ટ્સ એકેડેમી ખાતે ગુજરાત જાયન્ટ્સ સામે ટકરાશે. આ મેચ બપોરે ૩ વાગ્યે શરૂ થશે..

ગઈકાલે, રોયલ ચેલેન્જર્સ બેંગલુરુએ નવી મુંબઈમાં ડિકેન્ડિંગ ચેમ્પિયન મુંબઈ ઇન્ડિયન્સને ત્રણ વિકેટથી હરાવ્યું. મહિલા પ્રીમિયર લીગની ચોથી સીઝન બે સ્થળોએ રમાઈ રહી છે.

.....

## SPECIAL DAY

ખગોળશાસ્ત્રમાં રસ ધરાવતા લોકો માટે શનિવાર ખૂબ જ ખાસ દિવસ બનવાનો છે. હકીકતમાં, આજે એક મહત્વપૂર્ણ ખગોળીય ઘટના બનવા જઈ રહી છે, જેમાં ગુરુ, સૌરમંડળનો સૌથી મોટો ગ્રહ, આપણો ગ્રહ પૃથ્વી અને સૂર્ય બધા એક સીધી રેખામાં ગોઠવાશે, જેના કારણે ગુરુ આપણી નજીક હોવાને કારણે અપેક્ષા કરતાં વધુ તેજસ્વી અને મોટો દેખાશે.

બપોરે 2:04 વાગ્યે, ગુરુ, પૃથ્વી અને સૂર્ય એક સરખા થશે. આ સમયે, ગુરુનું પૃથ્વીથી અંતર આશરે 63 કરોડ 30 લાખ 76 હજાર કિલોમીટર હશે. ટૂંકા અંતરને કારણે, સૂર્યને જોવાની આ શ્રેષ્ઠ તક હશે. આને કારણે, ગુરુ તેના કરતા વધુ તેજસ્વી અને મોટો દેખાશે.

.....